

Berdaq atındaǵı Qaraqalpaq mámleketlik universitetiniń Shımbay fakulteti ashıladı

Image not found or type unknown

Ózbekstan Respublikası Prezidentiniń tapsırması menen Qaraqalpaq mámleketlik universitetiniń Shımbay fakulteti shólkemlestirilmekte. Ózbekstan Respublikası Joqarı hám orta arnawlı bilimlendiriw ministrligi tárepinen 2022-jıl 28-fevral kúngi tastıyqlanǵan «Qızılózek» awıl xojalıǵı kásip-óner kolledji negizinde Berdaq atındaǵı Qaraqalpaq mámleketlik universitetiniń «Shımbay fakulteti» shólkemlestirildi.

Sonday-aq, Ózbekstan Respublikası Mámleketlik joqarı bilimlendiriw shólkemlerine oqıwǵa qabil etiw processin muwapıqlastırıw boyınsha Mámleketlik komissiyasınıń 2022-jıl 4-iyul kúngi 1-sanlı májilis bayanlaması menen Qaraqalpaq mámleketlik universitetiniń Shımbay fakultetine 2022/2023-oqıw jılı ushın óz aldına kvota ajratıldı.

Bunda jámi 95 orın bolıp, sonnan 20 grant, 75 tólemlı shártnama tiykarında oqıwǵa qabil etiledi. Fakultette 2022/2023-oqıw jılında Psixologiya: ámeliy psixologiya, Shet tili hám ádebiyatı: inglis tili, Matematika, Filologiya hám tillerdi oqıtıw: qaraqalpaq tili bakalavr tálim baǵdarları boyınsha joqarı maǵlıwmatlı kadrlar tayarlanadı.

Házirgi waqıtta rayonda jańa oqıw jılına tayarlıq jumısları alıp barılmaqta.

Shımbay rayonı hákimligi Málimleme xızmeti